



Врз основа на Договорот за соработка помеѓу Агенцијата за вработување на РСМ (АВРСМ), Договорот за соработка за Програмата за развој на Обединетите нации (УНДП) и општина Крушево, во рамките на Оперативниот план за активни програми и мерки за вработување и услуги на пазарот на трудот за 2023 година усвоен од Владата на Република Северна Македонија, Програмата Општинско – корисна работа финансирана од Буџетот на Агенцијата за вработување на РСМ, на ден 14.08.2023 година се објавува:

ЈАВЕН ПОВИК

ДО

евидентирани невработени лица за вклучување во

Програмата Општинско - корисна работа

Се повикуваат сите евидентирани невработени лица кои се заинтересирани да се вклучат во програмата Општинско-корисна работа, проект „Поддршка на заедницата“ за работно ангажирање со скратено работно време од 9 (девет) месеци заради стекнување на вештини и постепено вклучување на пазарот на труд, да се пријават во Агенција за вработување - Центар за вработување Крушево.

Вкупниот период на влученост на невработените лица преку програмата изнесува 9 месеци во кој влегува обуката и работниот ангажман.

Евидентирани невработени лица кои ќе бидат вклучени во Програмата „Општинско-корисна работа“ ќе бидат работно ангажирани со скратено работно време со 20 (дваесет) работни часови неделно, при што за време на работниот ангажман од 9 (девет) месеци, статусот на невработените лица останува непроменет. На невработените лица - корисници на паричен надоместок и на корисници на право на Гарантирана минимална помош, за времетраење на работното ангажирање ќе им биде активно претходно оствареното право.

Право на учество во Програмата „Општинско-корисна работа“ имаат сите невработени лица, при што предност ќе имаат лицата кои за прв пат се јавуваат за учество во Програмата.

За кандидатите кои ќе бидат избрани и вклучени во Програмата Општинско-корисна работа се предвидува паричен надоместок во висина од 13.750,00 денари бруто износ за времетраењето на работното ангажирање, со вклучени данок на личен доход и осигурување за инвалидност и телесно оштетување причинето со повреда на работа и професионална болест.

Евидентираните невработени лица кои ќе се пријават за учество во Програмата Општинско-корисна работа треба да припаѓаат на една од следните целни групи невработени лица:

- **долгорочно невработени лица (над 12 месеци во евиденција, со предност на невработени лица над 5 години);**
- **млади лица до 29 години;**
- **лица постари од 50 години;**
- **невработени лица на кои им престанал работниот однос во периодот на Корона вирусот COVID-19;**
- **лица корисници на гарантирана минимална помош;**
- **лица корисници на паричен надоместок по основ на невработеност;**
- **лица со незавршено средно или пониско образование;**
- **самохрани родители;**
- **родители на деца со пречки во развојот;**
- **родители на 3 и повеќе деца и**
- **жртви на семејно насилство.**

Кандидатите треба да се активни баратели на работа.

Работните позиции кои се опфатени со овој оглас се однесуваат на ангажирање на:

Работно место 1: Личен асистент на дете, со следниве работни задачи:

- Четиричасовно дневно ангажирање;
- Овозможување на социјална интеракција и психолошка поддршка на детето;
- Пружење помош и поддршка на детето и негова придружба со цел надминување на физичките пречки за време на одморите како и безбедно да стигне од дома до училиште и обратно;
- Пружање помош и поддршка на детето во движење при прошетки, манифестации и културно-спортски настани организирани од училиштето;
- Пружање помош и поддршка при грижа за себе во одржување на хигиенски навики, хранење, облекување и извршување на физиолошки потреби;
- Помош и поддршка на родителите/ старателите/ згрижувачите преку соработка со истите;
- Соработка со заедницата;

- Соработка со стручните соработници и инклузивен тим на ученикот;
- Подготвува Дневник за евидентирање на дневни обврски и
- Подготвува месечен извештај за спроведените активности.

Позиции за работно место 1: 2 позиции

Потребни квалификации и занимања за Работно место 1:

- Емпатија, комуникативност, флексибилност, толерантност, психичка стабилност, одговорност, принципиелност,
- Евидентирано невработено лице кое активно бара работа во Центарот за вработување - Крушево,
- Лицето да припаѓа на една од целните групи,
- Стручно квалификувани одговорни и комуникативни лица,
- Со завршено ССС (било кое три или четири годишно средно образование), основно образование, медицинска сестра, физиотерапевт.

Опционално: Стекнат сертификат за неговател на лица/деца со попречености и/или возачка дозвола Б категорија.

Заинтресираните невработени лица, Пријави за учество во Програмата „Општинско-корисна работа“ можат да поднесат во Агенција за вработување-Центар за вработување Крушево во периодот од 14.08.2023 година до 21.08.2023 година, од 08:00 до 15:00 часот.

Поконкретните услови, права и обврски ќе бидат уредени со склучување на Договор помеѓу општина Крушево и избраните кандидати.

Детални информации за Програмата „Општинско-корисна работа“ можат да се добијат во општина Крушево кај лицето Елена Илиеска, Општински координатор за Програмата „Општинско-корисна работа“ и лицето Еленица Љума, Агенција за вработување-Центар за вработување Крушево кај лицето Наташа Ѓорѓиоска Анчов, Центар за социјална работа Крушево кај лицето Марија Илиевска.

ОПШТИНА КРУШЕВО
ГРАДОНАЧАЛНИК
м-р ТОМЕ ХРИСТОСКИ



Христо